

आज अंतर्राष्ट्रीय महिला दिवस है, प्रदेश ही नहीं बल्कि देश में शायद शहडोल अकेला आदिवासी ऐसा जिला है, जहां ग्राम पंचायत से लेकर जनपद, जिला और विधानसभा से लेकर लोकसभा के अलावा प्रशासनिक पदों पर महिलाओं की संख्या अन्य स्थानों से कहीं अधिक है, आज का यह लेख जिले की तमाम नारी शक्तियों को समर्पित है, जिन्होंने अपने घर के साथ ही अपनी मेहनत और जिद से समाज को एक नई दिशा दी और एक ओहदे को भी प्राप्त किया।



शहडोल। अंतर्राष्ट्रीय महिला दिवस पर आज जिले में दर्जनों स्थानों पर सरकार और गैर सरकारी संगठनों के द्वारा विभिन्न कार्यक्रमों का आयोजन होना है, मातृशक्ति को समर्पित कार्यक्रमों में आज नगरीय निकायों से लेकर जिला पंचायत और भाजपा से लेकर कांग्रेस और अन्य गैर सरकारी संगठनों और संस्थाओं के द्वारा व्रत कार्यक्रमों के आयोजन किया जा रहे हैं, शहडोल संभावित प्रदेश ही नहीं बल्कि देश के पटल पर भी अकेला ऐसा आदिवासी जिला है, जहां प्रशासनिक पदों से लेकर राजनीतिक पद और विधानसभा और लोकसभा से लेकर प्रशासन त्रिस्तरीय पंचायत के पदों पर नारी शक्ति आसीन है, जिले की धनपुरी नगर पालिका में मुख्य नगर पालिका अधिकारी के पद पर पदस्थ 38 साल की सुश्री पूजा बुनकर की कहानी जिले के ही नहीं बल्कि संभाग के विभिन्न प्रशासनिक पदों पर बैठी महिलाओं से बिल्कुल अलग है, बचपन से दिव्यांग सुश्री पूजा बुनकर की जिद और पीएससी की परीक्षा को पास कर प्रशासनिक पद के माध्यम से रामराज की परिकल्पना को साकार करना अपने आप में अनूठा है, पूजा की जिद ने उसे आज उसे पद पर लाकर बैठा भी दिया सुश्री पूजा कहती है कि उसने जिंदगी में जो चाहा था, उसे पा लिया, अब शेष जीवन इस पद के माध्यम से जनसेवा करना है।

टू व्हीलर से लेकर खाना बनाने में दक्ष है सीएमओ
जिले की सबसे धनी नगर पालिका मानी जाने वाली धनपुरी

(अंतर्राष्ट्रीय महिला दिवस पर विशेष)

जन सेवा की जिद, पीएससी का लक्ष्य और जीत लिया आसमान

दिव्यांगता को ताकत बनाकर महिलाओं को सशक्त बना रही पूजा



की मुख्य नगर पालिका अधिकारी सुश्री पूजा बुनकर ने बीते सप्ताह ही यहां प्रशासनिक आदेश के बाद भार ग्रहण किया, मूलतः जबलपुर के रहने वाली सुश्री पूजा बुनकर नगरीय निकाय विभाग के उक्त प्रशासनिक पद से पहले महिला बाल विकास में भी पदस्थ थी और वहां इस्तीफा देकर उन्होंने पीएससी के माध्यम से मुख्य नगर पालिका अधिकारी का पद ग्रहण किया, सुश्री पूजा बुनकर बचपन से ही दिव्यांग है और उनके पिता आर.एस. बुनकर श्रम विभाग में अधिकारी थे तथा उनकी माता ग्रहणी थी, उन्होंने जबलपुर से प्राथमिक शिक्षा ग्रहण करने के अलावा संस्कारधानी से ही विज्ञान में स्नातक की डिग्री के अलावा कला में स्नाकोत्तर और पीजीडीसीए, एलएलबी, एमएसडब्ल्यू के साथ तीन स्नाकोत्तर की डिग्रियां हासिल कर रखी हैं। 2014 के

पीएससी परीक्षा में होने सफलता मिली और 2018 में सबसे पहले जबलपुर की ही शाहपुर नगर परिसर में सीएमओ के पद पर आसीन हुईं, अपनी जिद और धुन की पक्की सुश्री पूजा बुनकर ने बीते 7 सालों में लगभग 7 से 8 निकायों में अपनी सेवाएं दी और सिद्धांतों से समझौता न करने की यही जिद हर एक से डेढ़ साल बाद उनके स्थानांतरण का कारण बनती रही, शाहपुरा के बाद कटनो, सिवनी, पाटन, दमोह और फिर कटनी के विजय राघवगढ़ आदि निकायों में उन्होंने अपनी सेवाएं दी।

रामलाल के इर्द-गिर्द सिमटा जीवन
सुश्री पूजा बुनकर बताती है कि उन्हें पढ़ने लिखने के अलावा गाना सुनने का भी शौक है , आशुतोष राणा के द्वारा लिखी गई

किताब रामराज का जिक्र करते हुए उनकी बातें नहीं रुकती, वही नागपुर के लेखक की रावण नामक किताब के संदर्भ में भी पूजा जब चर्चा करना शुरू करती है तो, राम राज की परिकल्पना और राम राज्य में प्रजा को किस तरह न्याय मिले और किस तरह उनकी सुविधाओं में इजाफा हो, इन सबको जैसे पूजा बुनकर ने अपने जीवन में ही उतार लिया हो , जन्म से ही दिव्यांग रही पूजा बुनकर दो पहिया वाहन बड़ी बखूबी से चलती हैं साथ ही चापाती से लेकर तरह-तरह के व्यंजन व बड़ी आसानी से बना लेती हैं, बचपन से ही एक हाथ न होने के कारण कार्य में आ रही बाधाओं और अन्य सवालों के जवाब में सुश्री पूजा बनकर कहती हैं कि उन्हें कभी भी इस तरह का कोई आभास नहीं हुआ कि उनका एक हाथ नहीं है, कभी भी काम में कोई दिक्कत नहीं आई, लेकिन जब कोई

उनसे मिलता है और फिर उनकी दिव्यंगता के जिक्र करते उन पर दया भाव की बात करता है तो, उन्हें यह बात बिल्कुल अच्छी नहीं लगती, अपने जिद की पक्की और जन सेवा की धुन ने उन्हें महिला बाल विकास विभाग के सुपरवाइजर के पद से इस्तीफा देकर पीएससी के माध्यम से मुख्य नगर पालिका अधिकारी का दायित्व पर पूजा कहती है कि जिंदगी में जो चाहा था वह मिल गया, अब सिर्फ इस पद के माध्यम से लोगों से जुड़ना उनकी मदद करना और इस पद से मिले असंमित दायरे और शक्तियों के माध्यम से रामराज का सपना साकार करना उनका उद्देश्य है।

निकायों में भी मिला सम्मान
जिले के नगरीय निकायों में भी मातृ शक्तियों को जनता ने भारी मतों से दूसरी और तीसरी बार सम्मान नगर के प्रथम महिला का पद सौंपा है, जिले के बुढ़ार नगर परिषद में श्रीमती शालिनी सरावगी की जहां तीसरी बार नगर परिषद की अध्यक्ष की कुर्सी पर काबिज हैं, वहीं पड़ोस की धनपुरी नगर पालिका में श्रीमती रविंद्र कौर छाबड़ा दूसरी बार चुनकर अध्यक्ष की कुर्सी पर बैठी हुई है, देवलदों में श्रीमती सुशीला सिंह, जयसिंहनगर निकाय में श्रीमती सुशीला शुक्ला के अलावा बकहो में श्रीमती मौसमी केवट अध्यक्ष हैं, वहीं जनपद पंचायत बुढ़ार में अध्यक्ष के पद पर सुश्री उमा धुर्वे, ब्यौहारी में आकांशी सिंह, गोहरापुर में श्रीमती रामाबाई, जयसिंहनगर में मालती सिंह और सोहागपुर में श्रीमती हीरावती कोल अध्यक्ष पद की शोभा बढ़ा रही है।

शहडोल में पदस्थ महिला अधिकारी, कर्मचारी निभा रही अपनी महती भूमिका

महिलाएं स्वास्थ्य, पुलिस सेवा सहित हर क्षेत्र में लहरा रही अपना परचम



शहडोल। अंतर्राष्ट्रीय महिला दिवस हर साल 8 मार्च को मनाया जाता है। यह दिन महिलाओं के योगदान को मान्यता देता है और उनके अधिकारों के प्रति जागरूकता फैलाने का एक महत्वपूर्ण अवसर है। महिला दिवस का उद्देश्य समाज में महिलाओं के समान अधिकारों, अवसरों और सशक्तिकरण की दिशा में कदम बढ़ाना है। महिलाओं ने विभिन्न क्षेत्रों में अपनी सफलता से यह साबित किया है कि वे किसी भी कार्य में पुरुषों से कम नहीं हैं। आज के युग में महिलाएं हर क्षेत्र में अपना परचम लहरा रही हैं। चाहे शिक्षा का क्षेत्र हो, स्वास्थ्य क्षेत्र हो, पुलिस सेवा, खेल, अंतरिक्ष, व्यापार, राजनितिक, पुलिस आदि जैसे अन्य क्षेत्रों में पुरुषों के साथ कदम से कदम मिलाकर देश, विदेश में परचम लहराकर अपना योगदान दे रही हैं। साथ ही महिलाओं के सशक्तिकरण के लिए केंद्र एवं राज्य सरकार द्वारा भी लाइली बहना योजना, सरकारी पदों में आरक्षण, स्व सहायता समूहों के द्वारा महिलाओं को लक्ष्यपति बनाना जैसे अन्य विषयों का निरंतर किया जा रहे हैं। यथाना वास्तव्यत प्रमारी सूबेदार प्रियंका शर्मा ने अंतर्राष्ट्रीय महिला दिवस पर सभी महिलाओं को हार्दिक शुभकामनाएं दी। उन्होंने कहा कि अंतर्राष्ट्रीय महिला दिवस महिलाओं की प्रत्येक क्षेत्र चाहे वो सामाजिक, आर्थिक, राजनीतिक, खेल, जिसमें जो महिलाओं की उपलब्धियां हैं जिसमें महिलाओं को सम्मानित एवं प्रोत्साहित करने के लिए मनाते हैं। अंतर्राष्ट्रीय महिला दिवस के अवसर पर महिलाओं को संदेश देना चाहूंगी कि सभी महिलाएं सत्यप्रथम अपने उत्थान और अपनी सुरक्षा के लिए सज्जन रहें। आज भी अधिकांश परिवार में महिलाओं को स्वयं निर्णय लेने के अधिकार नहीं है उन्हें आजादी नहीं है, इसके लिए हमें यह प्रयासरत करना चाहिए कि समाज को जो सशक्त एवं जागरूक महिलाएं हैं वो अन्य महिलाओं के समाज में स्थिति बेहतर करने के लिए संकल्पित रहे और प्रयासरत रहें। महिलाओं के लिए एक सुरक्षित समाज का निर्माण तभी हो सकता है जब इसकी नींव हम अपने घर से रखें, हम अपने घर में अपने परिवार में अपने बच्चों को चाहे बेटा हो या बेटा उन्हें शुरू से अच्छे संस्कार दें जिससे कि भविष्य में महिलाओं के लिए एक सुरक्षित समाज का निर्माण कर सके। जिला क्षय केंद्र शहडोल में एसडीएम के पद पर पदस्थ प्रियंका शर्मा ने अंतर्राष्ट्रीय महिला दिवस की शुभकामनाएं दी। उन्होंने कहा कि महिलाओं को जब भी अवसर मिले वह आगे बढ़ती रहे महिलाएं, समाज में पुरुषों के साथ कदम से कदम मिलाकर चल रही हैं पहले उन्हें मौका नहीं मिल रहा था अब उन्हें मौका मिल रहा है चाहे वह किसी भी क्षेत्र में हो चाहे खेल का क्षेत्र हो, अंतरिक्ष हो सभी क्षेत्रों में महिलाएं पुरुषों के साथ कदम से कदम मिलाकर चल रही हैं जिसमें से हमारे देश को महिलाएं जैसे इंदिरा गांधी, सरोजिनी नायडू और शहडोल की पूजा चन्द्रकर जो खेल के क्षेत्र में बहुत आगे तक गई हैं।अंजलि मिश्रा महिला आरक्षक ने अंतर्राष्ट्रीय महिला दिवस की बधाई एवं शुभकामनाएं दी। उन्होंने कहा कि हर महिला को आत्मनिर्भर और आत्म विश्वास से भरपूर होना चाहिए हमें अपने अधिकारों को पहचानना होगा, सुरक्षा के प्रति सतर्क होना होगा, और अन्य महिलाओं को भी इसके लिए प्रेरित करना होगा, लिए हम सब मिलकर एक ऐसे समाज के निर्माण करें जहां महिलाएं बिना किसी भय के बिना डरे हुए आगे बढ़ सके और अपने सपने को साकार कर सके। जिला क्षय केंद्र शहडोल नर्सिंग ऑफिसर के पद पर पदस्थ कहकशा फातमा ने अंतर्राष्ट्रीय महिला दिवस की शुभकामनाएं दी। उन्होंने कहा कि आज के युग में महिलाएं हर जगह अपना परचम लहरा रही हैं चाहे वह किसी भी क्षेत्र में हो चाहे राजनीति के क्षेत्र में खेल के क्षेत्र में शिक्षा के क्षेत्र में हो या चिकित्सा स्वास्थ्य सुविधाओं के क्षेत्र में हो महिलाएं हर जगह पुरुषों के साथ कदम से कदम मिलाकर अपने कार्य का निर्वहन कर रही हैं महिलाओं के सशक्तिकरण के लिए केंद्र सरकार और राज्य सरकार द्वारा कई योजनाएं चलाई जा रही हैं

पति ने छोड़ा साथ - पार्वती ने थामा आजीविका मिशन का हाथ

उमरिया। मां के साथ ममता मिलती, बहन से मिलता हमेशा दुलार, नारी शक्ति को पूज्य नीय समझो इनसे चलता घर कारोबार और संसार"। ग्राम गोरेया जनपद पंचायत पाली की पार्वती बैंग ने उत्कट पक्तियों को चरितार्थ करते हुये पति के मृत्युप उपरांत अपने परिवार को न केवल कठिनाइयों से बाहर निकालने के लिये संघर्ष किया बल्कि स्वयं भी घर की दहलीज पार कर कन्या छात्रावास में रसोइया का काम कर रही हैं। पार्वती बैंग ने बताया कि पति की मृत्यु के बाद घर का संचालन करने में बड़ी कठिनाईयों का सामना करना पड रहा था। वर्ष 2017 में जुहिला आजीविका स्वयं सहायता समूह की सदस्या बनी समूह में जुड़ने के बाद पार्वती ने सीसीएल से 53000 रुपये ऋण के रूप में लिया जिससे एक छोटी सी किराना दुकान खोली। अब पार्वती माह में 10000 रुपये तक की आमदनी प्राप्त कर रही हैं। पार्वती ने अपनी विकास यात्रा यही खत्मो नही की। उन्होंने राजनीतिक के क्षेत्र में भी वर्चस्वी हासिल किया और गांव की उप सरपंच होने के नाते घर के साथ साथ गांव के महत्वापूर्ण निर्णयों में हाथ बटा रही हैं। पार्वती बैंग का कहना है कि आजीविका मिशन से जुड़ने के बाद जीवन में बदलाव आ गया है। उन्होंने प्रदेश के मुख्य मंत्री डा मोहन यादव , जिला प्रशासन एवं ग्रामीण आजीविका मिशन को धन्यवाद ज्ञापित किया है।



स्व सहायता समूह से जुड़ने के बाद सत्यवती के जीवन में आया बदलाव

ग्रामीण आजीविका मिशन के माध्यम से महिलाएं स्वयं का रोजगार स्थापित करते हुए अपना बेहतर दंग से जीविकोपार्जन कर रही हैं और आत्मय निर्भरता की ओर आगे बढ़ रही हैं। ग्राम नरवार विकासखण्ड करकेली निवासी सत्यावती सिंह ने भी पति के सहयोग के बिना स्वयं के दम पर अपने परिवार का भरण पोषण कर रही हैं। सत्यवती के पति कमल के लिये बाहर गये तो लौटे ही नहीं। परिवार को कोई सुझ नहीं ली। सत्यवती पढी लिखी होने के कारण परिवार को चलाने की जिम्मेदारी अपने हाथों में ले ली। बीए एवं डीसीए उन्तीण करने के बाद सत्यवती 9 सितम्बर 2020 को मां काली स्वा-सहायता समूह की अध्यक्ष बनी। समूह में जुडकर सत्या वती ने बैंक सखी बनने का निर्णय लिया एवं बैंक सखी का मानदेय तीन हजार रुपये मिलने लगा। जिससे उनकी रोजमर्रा की जरूरतें पूरी होने लगी। सत्यावती ने सीआईएफ से 50000 रुपये एवं सीसीएल से 60000 रुपये ऋण लिया और सेन्ट्रल बैंक ऑफ इण्डिया का कियोस्कल चलाने लगी। कियोस्क से उन्हेट 7000 से 8000 रुपये की आमदनी होने लगी। अब वह बैंक सखी एवं कियोस्क का कार्य सुचारु रूप से कर रही है। सत्यवती के दोनों बच्चें प्राइवेट स्कूल में पढाई कर रहे हैं एवं वह स्वयं एकल महिला होने के बावजूद अपने परिवार की गाडी स्वयं के बलबूते पर चला रही हैं। सत्यावती माह में 10 हजार रुपये से अधिक की आय अर्जित कर रही हैं। उन्हो ने प्रदेश के मुख्यमंत्रा डा मोहन यादव , जिला प्रशासन एवं ग्रामीण आजीविका मिशन को धन्यवाद ज्ञापित किया है।



कमला ने समूह से जुड़ने के बाद पति एवं बहू को उपलब्ध कराया रोजगार
मंजिले उन्हें को मिलती है जिनके सपनों में जान होती है पंखों से कुछ नहीं होता हौसलों से उड़ान होती है। कुछ ऐसी ही उड़ान भरी है कमला सोनी ने। जिन्होंने स्व सहायता समूह से जुडकर अपनी दशा में दिशा देने की बढल दी। कमला सोनी आजीविका मिशन अंतर्गत समूह की वित्तीय मदद से जैसे प्राइवेट बैंक जो अत्यधिक ब्याज से लोन देते है उनसे मुक्त होकर स्वयं के रोजगार से समाज की मुख्य धारा से जुड चुकी हैं। कमला दीदी ने बताया कि उनके पति राजेंद्र बचपन से ही मजदूरी का काम करते थे, उनके ससुराल की स्थिति भी दयनीय थी, कमला ने शादी उपरांत तीन बच्चे हुये ,कमाई सीमित होने से परिवार में हमेशा तनाव बना रहता था, कमला के अनुसार उनके पति की दो हजार से द्वाई हजार रू. मासिक आमदनी में गृहस्थी चालाना कठिन था, कमला भी अपने परिवार के जीवन स्तर को बढ़ाने के लिए एवं बच्चों के भविष्य को बेहतर बनाने में लगी रहती थीं। परिवार की आर्थिक स्थिति ठीक करने और अपने पति का साथ देने के लिए सर्वप्रथम अपने पिता से 2 हजार 6 सौ रू. मांगकर छोटे मोटे काम करने लगी। जनवरी 2024 में कमला दीदी अपनी बारह सहेलियों के साथ भी शारदा स्व-सहायता समूह से जुड़ी और म.प्र.राज्य ग्रामीण आजीविका मिशन के बतार्ये अनुसार अपने समूह का संचालन करने लगी। मिशन की ओर से उनके समूह को सीसीएल के रूप में लोन मिला, कमला ने सबसे पहले अपने समूह से पचास हजार रुपये उधार लिये



और इस रकम से अपने पति के साथ मिलकर चाट फुल्की का ठेला गांव में ही लगाना शुरू किया , ने और मेरे पति दोनों सुख से चाट फुल्की बनाने में जुट जाते हैं। कमला ठेले का सामान बनाकर ठेले को बाजार तक पहुंचवाती है और जिस दिन ठेले में ज्यादा मीड रहती है उस दिन कमला भी अपने पति के साथ उनका हाथ बटाने में मदद करती थी। जिससे अब उनके पति मजदूर के बजाय दुकान में ही काम करने लगे हैं, कुछ समय बाद कमला के पति का देहांत हो गया जिससे कमला दीदी एकदम अकेली हो गई इस स्थिति में घर चला पाना मुश्किल हो गया। कमला दीदी ने हार नहीं मानी और खुद चाट फुल्की का ठेला लगाने लगी। अब उनकी परिवारिक आमदनी भी कमशः बढ़ने लगी। इस नतिविधि से मासिक आमदनी बारह से चौदह हजार रुपये हो गयी। कमला बताती हैं कि पहले उनके पति के पास ही मोबाईल नहीं था अब दो मोबाईल भी खरीद लिया है। बहू को सिलाई कार्य सिखाकर उसे सिलाई मशीन खरीद दी हैं जिससे वो घर पर ही सिलाई का कार्य कर 2000 से 3000 की आमदनी अर्जित कर रही हैं। वर्तमान में कमला का परिवार आर्थिक उन्नति करके खुशहाल जीवन व्यततीत कर रहा है। उन्होउने प्रदेश के मुख्यमंत्रा डा मोहन यादव , जिला प्रशासन एवं ग्रामीण आजीविका मिशन को धन्यवाद ज्ञापित किया है।

आरसेटी से प्रशिक्षण से प्राप्त कर ज्ञानवती ने प्रारंभ किया सिलाई कार्य

ग्रामीण क्षेत्र में घरेलू कार्यों में व्यस्त रहने वाली अनेक महिलाओं ने घर की चहददीवारी से निकल कर न केवल खुद को साबित किया बल्कि अपने परिवार को भी खुशहाली का रास्ता दिखाया है। टिकुरी टोला विकासखण्ड मानपुर निवासी ज्ञानवती पटेल ने बताया कि 2016 में पति की मृत्युप के बाद सारा संसार मगने जैसे 2 कमरों में सिमट सा गया था, न किसी से मिलाना न बातें करना। पति के ना रहने पर घर खर्च चालाना बहुत मुश्किल था। ज्ञानवती 2021 में आजीविका मिशन द्वारा संचालित अमीक्षा स्व-सहायता समूह में जुडी। समूह में जुड़ने के उपरांत उन्होअने सिलाई की ट्रेनिंग आरसेटी से ली। सिलाई से प्राप्त। होने वाली आमदनी से उनकी जरूरतें आसानी से पूरी होने लगी। उन्होअने समूह का प्रथम डोज कराया जिससे प्राप्त आ राशि 50000 का उपयोग ज्ञानवती ने अपनी नर्सिंग की पढाई एवं कृषि कार्य में किया। ज्ञानवती घर में एक छोटी सी किराना दुकान चलाने के साथ-साथ सिलाई एवं नर्सिंग का भी कार्य करती हैं, जिससे उनकी आमदनी 3000 से 4000 रू. प्रतिमाह हो जाती है। ज्ञानवती ने सीसीएल की दूसरी, तीसरी और चौथी किश्त से क्रमशः 80000, 100000 तथा 280000 का ऋण लिया। ऋण से ज्ञानवती ने ट्रेक्टर खरीदा अब ज्ञानवती ट्रेक्टर का का उपयोग स्वयं के कृषि कार्य एवं दूसरों के कृषि कार्य हेतु किराये पर करती हैं। ट्रेक्टर चलाने का कार्य ज्ञानवती ने अपने एकलौते बेटे राज पटेल को सौंपा है। इस प्रकार ज्ञानवती ने कृषि उद्यम एवं सेवा क्षेत्र में स्वीरोजगार स्थापित कर माह में 10000 से 15000 रू. की मासिक आय अर्जित कर रही हैं। उन्हो ने प्रदेश के मुख्य मंत्री डा मोहन यादव, जिला प्रशासन एवं ग्रामीण आजीविका मिशन को धन्यवाद ज्ञापित किया है।



कार्यालय नगर पालिका परिषद पसान जिला अनूपपुर (म.प्र.)					
/ / प्रथम आमंत्रण / /					
अनुभाग – 1					
निम्नलिखित कार्य के लिये ऑनलाइन प्रतियोगिता दर की निविदा पंजीकृत ठेकेदारों और पंजीकरण मानंदों को पूरा करने वाली फर्मों से आमंत्रित की जाती है।					
क्र. टेंडर क्रं.	कार्य का नाम	अनुमानित लागत राशि (रुपये) लाख में	परिहर राशि EMD (रुपये में)	निविदा प्रप्त की लागत रुपये में	ठेकेदार की श्रेणी
1. 2025 UAD 406486_1	वाई क्रमांक - 16 मेन रोड से दउवा निस्सी के घर होते हुये गुलाब के घर तक सी.सी. रोड निर्माण कार्य	1272862/-	9550/-	2000/-	ठेकेदार न्यू सेंट्रलाइड PWD पंजीकरण प्रणाली के माध्यम से पंजीकृत
1. इसकूक निविदाकार वेबसाइट https://mptenders.gov.in/nicgep/app पर एनआईटी देख सकते हैं। 2. निविदा प्रप्त 10-30 समय 04/03/2025 दिनांक से 17-30 समय 04/04/2025 तक ऑनलाइन खरीदा जा सकता है। 3. एनआईटी में सशोधन यदि कोई हो तो केवल वेबसाइट पर प्रकाशित किया जाएगा और समाचार पत्र में नहीं। 4. विस्तृत जानकारी कार्यालय समय में निर्माण शाखा में देखी व प्राप्त की जा सकती है।			मुख्य नगर पालिका अधिकारी नगर पालिका परिषद पसान जिला - अनूपपुर (म.प्र.)		

राजस्थान में मिली चार माह से लापता बालिका

कटनी। चार माह पूर्व लापता हुई एक बालिका को स्लीमनाबाद पुलिस ने दस्तयाब कर उसे सुरक्षित परिवार के सुपुर्द किया। बेटी को सुरक्षित वापस पाकर परिवार वालों के चेहरे खुशी से खिल उठे। थाना प्रभारी स्लीमनाबाद अखलेश दाहिया द्वारा बालक, बालिकाओं की दस्तयाबी के लिए विशेष टीम लगाई गई। जिसने लापता बालिका की लगातार खोजबीन की, आखिरकार सूचना के आधार पर राजस्थान में बालिका की मौजूदगी की जानकारी प्राप्त हुई, जिस पर तत्काल टीम को रवाना किया गया। पुलिस टीम ने तत्परता दिखाते हुए मौके पर पहुंचकर बालिका को सकुशल दस्तयाब कर स्लीमनाबाद लाकर परिजनों के सुपुर्द किया। पूछताछ में बालिका ने बताया कि मां के डांटने की वजह से घर से बिना बताए चली गयी थी। बालिका को पुनः अपने बीच पाकर परिवारजनों में अत्यंत हर्ष और भावुकता का माहौल था। परिजनों ने थाना स्लीमनाबाद कटनी पुलिस की इस महत्वपूर्ण कार्यवाही के लिए धन्यवाद प्रकट किया। इस कार्यवाही में थाना प्रभारी स्लीमनाबाद निरीक्षक अखलेश दाहिया ,सउनि जुबेर अली, म.आर सुनीता ठाकुर, आर. सोने सिंह की अहम भूमिका रही।

अज्ञात वाहन की टक्कर से वृद्ध महिला घायल कटनी। स्लीमनाबाद थानांतर्गत ग्राम गुदरी में एक वृद्ध महिला को अज्ञात वाहन ने टक्कर मार दी जिसमे महिला को सिर में गम्भीर चोटें आई है। परिजनों के द्वारा महिला को जिला अस्पताल मे भर्ती कराया गया है। घायल महिला के पुत्र लोकेश चौधरी ने बताया कि बुधवार शाम 4 बजे ग्राम गुदरी निवासी 61 वर्षीय कल्लू बाई चौधरी घर के बाहर कचरा फेंक कर लौट रही थी तभी अज्ञात वाहन चालक ने लापरवाही पूर्वक वाहन चलाते हुए टक्कर मार दी जिसमे उन्हे स्र पर में गम्भीर चोटें आई जिससे बेहोश हो गई पुत्र के द्वारा उन्हें जिला अस्पताल में भर्ती कराया गया।

महिला ने पैसे छीनने एवं बदसलूकी के लगाए आरोप कटनी। कोतवाली थाने के बाहर फुटपाथ में सब्जी की दुकान लगाने वाली महिलाओं के साथ अवैध वसूली एवं सामग्री छीन कर ले जाने और मारपीट का आरोप लगाते हुए महिला ने कोतवाली में शिकायत करने पहुंची लेकिन पुलिस ने नगर निगम में शिकायत करने कहा गया। बताया जाता है कि गुरुवार दोपहर करीब 3 बजे कोतवाली थाने के बाहर सब्जी लग रही छापरवाह निवासी पान बाई चौधरी ने नगर निगम अतिक्रमण दस्ते के कर्मचारियों पर आरोप लगाते हुए बताया कि 200 की अवैध वसूली करते हैं और हमारा सामान छीनकर ले जाते हैं। मेरे साथ बदतमीजी कर मारपीट की है जिसकी शिकायत मैंने कोतवाली थाने में करने गए लेकिन पुलिस ने नगर निगम जाने की समझाइश दी है।

छात्रा को प्रदान की स्कूटी विजयराघवगढ़। शासन के निर्देशानुसार 12वीं कक्षा के छात्र-छात्राओं को प्रथम स्थान प्राप्त करने पर कस्तूरबा गांधी बालिका छात्रावास की वार्डन द्वारा शासकीय उत्कृष्ट उच्चतर माध्यमिक विद्यालय विजयराघवगढ़ में अध्यनरत सुश्री पूर्णिमा केवट पिता रमेश केवट को स्कूटी प्रदान की गई। वार्डन श्रीमती रचना मिश्रा ने बताया की पूर्णिमा बायो साइंस की छात्रा रही गरीब परिवार की बालिका होने के करण कस्तूरबा गांधी बालिका रहवासी छात्रावास में रहकर अध्ययन किया। शासकीय कन्या माध्यमिक विद्यालय के बाद शासकीय उत्कृष्ट उच्चतर माध्यमिक विद्यालय में विद्या अध्ययन कर 12वीं कक्षा में प्रथम श्रेणी पर उत्तीर्ण होने के उपलक्ष में शान द्वारा 90000 की स्कूटी प्रदान की गई। श्रीमती मिश्रा ने बताया कि बालिका को प्रथम स्थान प्राप्त करने पर उनके भाई विवेक पांडे द्वारा 11000 रुपए की नगद राशि प्रदान की गई। बालिका पूर्णिमा केवट ने अपने माता-पिता गुरुजनों बल्कि विजयराघवगढ़ क्षेत्र का नाम रोशन किया है।

बीजेपी मंत्री के विवादित बयान पर कांग्रेस का विरोध

उमरिया।

जिले में बिरसिंहपुर पाली मध्यप्रदेश कांग्रेस कमेटी के अध्यक्ष जीतू पटवारी के निर्देशानुसार एवं जिला कांग्रेस कमेटी के अध्यक्ष अजय सिंह के नेतृत्व में उमरिया के सभी मंडलों के साथ बिरसिंहपुर पाली के अंबेडकर चौक पर भी कांग्रेस कार्यकर्ताओं ने जोरदार विरोध प्रदर्शन किया। भाजपा सरकार के पंचायत एवं ग्रामीण विकास मंत्री प्रह्लाद पटेल के विवादित बयान के खिलाफ कांग्रेस ने नारेबाजी करते हुए मंत्री का पुतला दहन किया और उनके इस्तीफे की मांग की।

भाजपा मंत्री प्रह्लाद पटेल द्वारा जनता की मांगों को “भीख मांगने” जैसा बताने और अपशब्दों का प्रयोग करने से प्रदेशभर में रोष व्याप्त हो गया है। कांग्रेस ने इसे जनता का अपमान



बताते हुए कहा कि भाजपा सरकार ने चुनाव से पहले महिलाओं की सुरक्षा, युवाओं को रोजगार, बेहतर शिक्षा और स्वास्थ्य सुविधाओं के जो वादे किए थे, वे अब तक अधूरे हैं। जब जनता ने

अपने मौलिक अधिकारों की मांग की तो मंत्री ने अपमानजनक शब्दों का उपयोग कर पूरे प्रदेश को शर्मसार कर दिया।

इस विरोध प्रदर्शन में जिला कांग्रेस कमेटी के उपाध्यक्ष लाल बहादुर सिंह

ठाकुर, राजेंद्र सिंह, विंदे सिंह, रामनारायण पांडेय, छत्रपाल सिंह, मोहम्मद मोबीन, पूर्व पार्षद कृष्णकांत अवधिया, सेवादल ब्लॉक अध्यक्ष साकिर खान, मकसूद खान, मंडलम अध्यक्ष राजेश कोल, राम बिहारी उपाध्याय, प्रदीप नारायण तिवारी, पंडित त्यागी महाराज, संतोष शुक्ला, अभ्युदय सिंह, युवा कांग्रेस अध्यक्ष अशोक सिंह, पाषंद सागर राम रौतेल सहित भारी संख्या में कांग्रेस कार्यकर्ता उपस्थित रहे।

कांग्रेस कार्यकर्ताओं ने प्रधानमंत्री नरेंद्र मोदी और मुख्यमंत्री मोहन यादव से मांग की है कि मंत्री प्रहलाद पटेल के इस बयान को गंभीरता से लेते हुए तत्काल उन्हें पद से बर्खास्त करें। कांग्रेस ने स्पष्ट किया कि जब तक मंत्री इस्तीफा नहीं देते, उनका विरोध सड़क से सदन तक जारी रहेगा।

डिप्टी कलेक्टर ने छात्रावास का किया निरीक्षण



उमरिया। डिप्टी कलेक्टर अंबिकेश प्रताप सिंह ने नेताजी सुभाषचंद्र बोस बालिका छात्रावास तामान्नारा का औचक निरीक्षण किया । निरीक्षण के दौरान पाया गया कि शुद्ध पेयजल के लिए हैंडपंप, बोरेवेल, स्टील फिल्टर उपलब्ध है । परिसर में साफ सफाई पाई गई । मीनू के अनुसार नाश्ता बांटना पाया गया। समय पर स्वास्थ्य परीक्षण होना पाया गया।

छात्रावास में एक वार्डन, एक सहायक वार्डन, 4 रसोईया तथा तीन रेमेडियल टीचर पदस्थ है। छात्रों की सुरक्षा के लिए एक सुरक्षा गार्ड है । छात्रों की संख्या 100 पाई गई । छात्रावास में सोलर, इन्वर्टर के माध्यम से विद्युत का प्रदाय होना पाया गया । छात्रावास में एक कम्प्यूटर पाया गया । स्टेशनरी एवं खेल सामग्री उपलब्ध पाई गई ।

आज नेशनल लोक अदालत

12 खंडपीठों का किया गया गठन

उमरिया। नेशनल लोक अदालत का आयोजन 8 मार्च को जिला न्यायालय उमरिया एवं सिविल न्यायालय बीरसिंहपुर पाली/मानपुर में नेषनल लोक अदालत का आयोजन किया गया है। नेशनल लोक अदालत में प्रकरणों के निराकरण हेतु प्रथम जिला न्यायाधीष द्वारा कुल 12 न्यायिक खण्डपीठों का गठन किया गया है। नेषनल लोक अदालत में राजीनामा यौर्य प्रकरणों के निराकरण हेतु जिला न्यायालय उमरिया में 09 खण्डपीठ, सिविल

न्यायालय बीरसिंहपुर पाली में 02 खण्डपीठ एवं सिविल न्यायालय मानपुर में 01 खण्डपीठों का गठन किया गया है। जिला न्यायालय उमरिया में न्यायिक अधिकारीगण क्रमश अरूण प्रताप सिंह, प्रधान न्यायाधीष, कुटुम्ब न्यायालय, दीपक कुमार अग्रवाल, मुख्य न्यायिक मजिस्ट्रेट, वीणा खलखो, द्वितीय व्यवहार न्यायाधीष वरिष्ठ खण्ड, आषीष धुर्वे, प्रथम व्यवहार न्यायाधीष कनिष्ठ खण्ड, मोहन डाबर, तृतीय व्यवहार न्यायाधीष, कनिष्ठ खण्ड

उमरिया, श्रीमती पल्लवी सिंह, चतुर्थ व्यवहार न्यायाधीश कनिष्ठ खण्ड, उमरिया, सरफराज खान, द्वितीय व्यवहार न्यायाधीश कनिष्ठ खण्ड, राहुल सोनी (वरिष्ठ) अतिरिक्त व्यवहार न्यायाधीष कनिष्ठ खण्ड, पूजा गोले, व्यवहार न्यायाधीश वरिष्ठ खण्ड बीरसिंहपुर पाली गोपाल नंदन पाल, व्यवहार न्यायाधीश, कनिष्ठ खण्ड पाली एवं अपूर्व मेहरोत्रा, व्यवहार न्यायाधीश कनिष्ठ खण्ड मानपुर की खण्डपीठ गठित की गई है। रामसहारे राज, तृतीय अपर सत्र न्यायाधीश/नोडल

अधिकारी नेषनल लोक अदालत, ने बताया कि नेषनल लोक अदालत में राजीनामा योग्य आपराधिक प्रकरण, सिविल प्रकरणों, चौक बाउंस के प्रकरणों, पारिवारिक एवं वैवाहिक प्रकरणों, मोटरयान क्षतिपूर्ति दावा प्रकरणों आदि का निराकरण किया जावेगा। बैंकों एवं वित्तीय संस्थानों के प्रिलिटिगेषन प्रकरणों का भी निराकरण किया जावेगा। नेषनल लोक अदालत के माध्यम से प्रकरणों का निराकरण होने पर संपूर्ण कोट फीस की वापसी हो

जाती है तथा विवाद हमेषा के लिये समाप्त हो जाता है। नेशनल लोक अदालत में नगरीय निकायों एवं विद्युत अधिनियम से संबंधित प्रिलिटिगेशन प्रकरणों में शासन के द्वारा दिये गये निर्देशो के अनुसार छूट प्राप्त होगी। जिला विधिक सेवा प्राधिकरण उमरिया द्वारा जन सामान्य से नेशनल लोक अदालत में उपस्थित होकर अधिक से अधिक प्रकरणों का निराकरण कराने एवं विवाद रहित समाज की स्थापना में न्यायालय का सहयोग प्रदान करने की अपील की है।

किसान समर्थन मूल्य पर चना, मसूर एवं सरसों के उपार्जन कार्य के लिए पंजीयन कराये

उप संचालक किसान कल्याण तथा कृषि विकास ने बताया कि रबी विपणन वर्ष 2025-26 में चना, मसूर एवं सरसों के न्यूनतम समर्थन मूल्य पर उपार्जन के लिए जिले में पंजीयन का कार्य 20 फरवरी 2025 से प्रारंभ हो गया है। जो कि 10 मार्च 2025 तक चलेगा। भारत सरकार द्वारा रबी वर्ष 2024-25 (विपणन वर्ष 2025-26) के लिए औसत अच्छी गुणवत्ता (एफ.ए.क्यू.) के चना, मसूर एवं राई-सरसों का समर्थन मूल्य क्रमशः रूपये 5650 प्रति क्विंटल, रु. 6700 प्रति क्विंटल, तथा रूपये 5950 प्रति क्विंटल, घोषित किया गया है।

मध्यप्रदेश शासन खाद्य नागरिक आपूर्ति उपभोक्ता संरक्षण मंत्रालय भोपाल के माध्यम से रबी विपणन वर्ष 2025-26 में समर्थन मूल्य पर गेहूँ उपार्जन हेतु किसान पंजीयन प्रक्रिया संबंधी दिशा निर्देश जारी किए गए हैं। गेहूँ पंजीयन हेतु जारी दिशा निर्देश के अनुरूप खाद्य विभाग के पोर्टल पर ही चना, मसूर एवं सरसों के कृषकों का पंजीयन किया जाएगा।

नेशनल लोक अदालत में नगर पालिका के प्रकरणों में छूट के दिशा-निर्देश जारी

राष्ट्रीय विधिक सेवा प्राधिकरण, नई दिल्ली एवं राज्य विधिक सेवा प्राधिकरण जबलपुर के निर्देशानुसार एवं प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण विवेक कुमार गुप्ता के मार्गदर्शन में मार्च 2025 को नेशनल लोक अदालत का आयोजन किया जावेगा। नेशनल लोक अदालत में नगरीय निकाय के प्रकरणों में संपत्ति कर अधिभार, जल उपभोक्ता प्रभार, जलकर के सरचार्ज में निर्धारित शतों के साथ छूट दी जायेगी। प्रधान जिला एवं सत्र न्यायाधीश उमरिया ने नागरिकों से लोक अदालत में विभिन्न करों के अधिभार में मिलने वाली छूट का लाभ लेने की अपील की है। संपत्ति कर के ऐसे प्रकरण जिनमें कर तथा अधिभार की राशि 50 हजार तक बकाया होगी, उसमें मात्र अधिभार में 100 प्रतिशत, जिनमें कर तथा अधिभार की राशि 50 हजार से अधिक तथा एक लाख रूपये तक बकाया है, उनमें अधिभार में 50

प्रतिशत तक और संपत्ति कर के ऐसे प्रकरण, जिनमें कर तथा अधिभर की राशि एक लाख रूपये से अधिक बकाया होगी, उनमें मात्र अधिभार में 25 प्रतिशत तक की छूट दी जायेगी। जल उपभोक्ता प्रभार/जलकर के ऐसे प्रकरण जिनमें कर तथा अधिभार की राषि 10 हजार से अधिक तथा 50 हजार तक बकाया होगी, उनमें मात्र अधिभार के ऐसे प्रकरण, जिनमें कर तथा अधिभार की राशि 50 हजार रूपये से अधिक बकाया होगी, उनमें मात्र अधिभार में 50 प्रतिशत की छूट मिलेगी। यह छूट नेशनल लोक अदालत के लिये ही मान्य होगी और मात्र एक बार ही दी जायेगी। नेशनल लोक अदालत के अंतर्गत आपराधिक, सिविल, विद्युत, चेक बाउंस, वैवाहिक, बैंक रिकवरी एवं अन्य प्रकार के समस्त राजीनामा योग्य प्रकरणों का निराकरण किया जावेगा। नेशनल लोक अदालत की जानकारी के लिये कार्यालय जिला विधिक सेवा प्राधिकरण उमरिया में संपर्क किया जा सकता है।

शहडोल, उमरिया, अनूपपुर-आसपास

हरिभूमि

6

विधायक ने सीसी रोड का किया भूमिपूजन

मानपुर

सुश्री मीना सिंह ने पीएम जन मन योजना के तहत ग्राम पंचायत ददरौडी में डेढ़ करोड़ रूपये की लागत से बनने वाली 3 किमी सीसी रोड का भूमिपूजन किया। विधायक मानपुर ने कहा कि सड़क निर्माण हो जाने पर इसका सीधा लाभ क्षेत्रवासियों को मिलेगा। उन्होंने कहा कि केंद्र एवं प्रदेश सरकार के नेतृत्व में मानपुर क्षेत्र का निरंतर विकास हो रहा है । इस अवसर पर हरीश विश्वकर्मा, राकेश पटेल, अनमोल केवट, चौकी लाल यादव, हरिहर तिवारी, मनोज चौधरी, सरपंच घघराड विभैव सिंह, ग्राम पंचायत ददरौडी दिग्विजय सिंह , सुंदर सिंह , विशाल पारस सिंह , अंकित राय, राकेश गुप्ता उपस्थित रहे



नवांकुर संस्था द्वारा जन सूचना केंद्र का किया गया शुभारंभ

उमरिया।

मध्यप्रदेश जन अभियान परिषद जिला समन्वयक रविन्द्र शुक्ला द्वाारा आदर्श ग्राम भंडारी में जन सूचना केंद्र का शुभारंभ किया गया । इस अवसर पर समिति द्वारा 21 पौधों का रोपण किया गया । कार्यक्रम को जिला समन्वयक ने संबोधित करते हुए ग्राम को आदर्श ग्राम बनानें की अपील ग्रामवासियों से की गई । कार्यक्रम में नवांकुर संस्था अध्यक्ष देव प्रकाश गौतम, परामर्शदाता कल्याण यादव, ठाकुरराम साहू, माधुरी त्रिपाठी, छात्र प्रतिभा, मनु सिंह , दारा सिंह सहित ग्रामो्ण जन उपस्थित रहे।



खबर संक्षेप

बस से नीचे गिरे कंडक्टर की हो गई मौत
कटनी। चलती बस से अचानक कंडक्टर नीचे गिर गया। कंडक्टर को गंभीर चोट आने पर उसे उपचार के लिए जिला अस्पताल ले जाया गया जहां डाक्टरों ने उसे मृत घोषित कर दिया। हादसा माधवनगर थाना अन्तर्गत दुगाड़ी नाला के पास गत दिवस हुआ। बताया गया है कि बस एमपी 21 पी 0343 कटनी से सिलौड़ी जा रही थी। माधवनगर के आगे एमपीईबी रेस्ट हाउस के पास सवारी बैठाने के लिए दरवाजे से बाहर की ओर कंडक्टर विपिन राय झुका, तभी चालक ने बस में ब्रेक लगा दिया जिससे कंडक्टर बाहर की ओर जा गिरा और गंभीर रूप से घायल हो गया। जिसके बाद मौके पर मजमा लग गया, राहगीरों ने पुलिस को सूचना दी। पुलिस पहुंची और कंडक्टर को जिला अस्पताल भेजा, लेकिन उसकी मौत हो चुकी थी। पुलिस की जांच में सामने आया है कि मृतक दीमरखेड़ा के सिलौड़ी का रहने वाला है जो लंबे समय से बस में कंडक्टर का काम किया करता था। पुलिस अन्य तथ्यों को जांचन में लगी है। पुलिस ने बताया है कि जिस बस से हादसा हुआ है, उस बस को जब्त कर थाने में खड़ा कर दिया गया है। कानून प्रक्रिया पूरी होने के बाद बस को छोड़ा जाएगा।

शराब की अवैध बिक्री रोकने बरही पुलिस ने की कार्यवाही

हरिभूमि न्यूज़ ►► कटनी

बरही पुलिस ने ब्यौहार के पूर्व शराब अवैध शराब बिक्री एवं कच्ची शराब बनाने वालों के विरुद्ध कार्यवाही की है।थाना प्रभारी शैलेन्द्र सिंह यादव ने बताया कि पुलिस अधीक्षक अभिजीत कुमार रंजन के निर्देशन में अनुविभागीय अधिकारी विजयराघवगढ़ वीरेंद्र धावे के मार्गदर्शन में आगामी त्योहार होली एवं रमजान आदि को दृष्टिगत रखते हुए कानून व्यवस्था बनाए रखने एवं अवैध शराब बिक्री पर अंकुश लगाने कार्यवाही की गई। पुलिस द्वारा परसवारा मोड पारधी टोला में दबिश देकर अवैध शराब एवं महुआ लाहन नष्टीकरण की कार्यवाही करते हुए कुल 30 कंटेनर

शहर को टी.बी मुक्त बनाने महापौर ने ली शपथ, सहयोग की अपील

हरिभूमि न्यूज़ ►► कटनी

राष्ट्रीय क्षय उन्मूलन कार्यक्रम अंतर्गत भारत सरकार द्वारा देश के 347 चयनित जिलों के तहत कटनी जिले में 100 दिवसीय निक्षय शिविर अभियान 7 दिसंबर 2024 से प्रारंभ किया गया जो कि आगामी 24 मार्च 2025 विश्व क्षय दिवस तक संचालित किया जाएगा।उक्त अभियान अंतर्गत सहयोग देने हेतु 6 मार्च को महापौर प्रीति संजीव सूरी ने एमआईसी सदस्यों एवं पार्षद सधियों के साथ अपने जीवनकाल में टी.बी (क्षयरोग) को समाप्त करने,टी.बी से स्वयं को, अपने परिवार ,अपने सहकर्मि व आस-पास के लोगों को बचाने,खाँसेने के दौरान सही तरीकों का पालन करने,अपने गाँव, जिले, राज्य और अपने भारत देश को टी बी मुक्त बनाने की शपथ ली। महापौर सूरी ने कहा कि सभी नागरिक टी बी

कन्हवारा में लोक सुनवाई सह जनसंवाद कार्यक्रम में कलेक्टर ने सुनीं समस्याएं

गांव पहुंचा प्रशासन, लोगों ने बताई पीड़ा

हरिभूमि न्यूज़ ►► कटनी

कन्हवारा ग्राम में गुरुवार को आयोजित हुए जिले के पहले लोक सुनवाई सह जनसंवाद कार्यक्रम में 86 लोगों ने पहुंचकर अपनी समस्याओं का आवेदन दिया। यहां मौजूद कलेक्टर दिलीप कुमार यादव ने पूरी गंभीरता और संजीदगी से ग्रामीणों का दुःख-दर्द सुना। इस मौके पर पुलिस अधीक्षक अभिजीत कुमार रंजन, जिला पंचायत के सीईओ श्री शिशिर गोमावत भी मौजूद रहे। कलेक्टर ने यहां समस्याओं के निराकरण की आस में पहुंचे हर व्यक्ति से मुलाकात की। ग्रामीणों ने भी खुलकर अपनी समस्याएं और शिकायतों की तफसील से किस्सागई बयां किया और आवेदन दिया। कलेक्टर ने यहां पहुंचे हर व्यक्ति से पूरी आत्मीयता से भेंट की और धैर्यपूर्वक एक - एक ग्रामीण की समस्या के निदान हेतु अधिकारियों की आवश्यक दिशा-निर्देश दिए। उल्लेखनीय है कि मंगलवार की जनसुनवाई में प्राप्त होने वाले हर आवेदनों की ही भांति कलेक्टर लोकसुनवाई सह जनसंवाद कार्यक्रम में भी प्राप्त सभी समस्यामूलक आवेदनों की समय-सीमा बैठक में स्वयं व्यक्तिगत समीक्षा करेंगे और इनमें संबंधित विभागों द्वारा निराकरण हेतु किए गए प्रयासों की



स्थिति की जानकारी लेंगे।

ट्रांसफार्मर की समस्या

कछगवां जोबा निवासी नत्थूलाल पटेल ने लोकसुनवाई एवं जनसंवाद शिविर में कलेक्टर को अवगत कराया कि गांव जोबा के नलजल सप्लाई कनेक्शन वाला ट्रांसफार्मर काफी दिनों से बंद है, जिससे गांव में पानी की आपूर्ति में दिक्कत होती है और नलजल सप्लाई वाले ट्रांसफार्मर को खेती वाली बिजली की लाइन से जोड़कर जल आपूर्ति की जा रही है। जिससे लोगों को पर्याप्त मात्रा में जल आपूर्ति नहीं हो पा रही है। इसी प्रकार एक अन्य मामले में सहसपुर के किसानों ने अवगत कराया कि कृषि कार्य हेतु

विद्युत पंप चलाने के लिए पर्याप्त मात्रा में बोल्टेज नहीं मिल पा रहा है इसके लिए विद्युत लाईन बढ़ाने और अतिरिक्त ट्रांसफार्मर लगाने की किसानों द्वारा मांग की गई। यहीं के किसानों ने कलेक्टर को अवगत कराया कि अतिरिक्त ट्रांसफार्मर लगाने से कृषि कार्य हेतु पर्याप्त बिजली मिल सकेगी। कलेक्टर ने इसके निराकरण के लिए बिजली विभाग के अधीक्षण यंत्री को निर्देशित करते हुए इन आवेदनों के नियमित पर्यवेक्षण के लिए समय-सीमा बैठक की सूची में भी दर्ज करने के निर्देश दिए ताकि मॉनिटरिंग हो सके।

2 माह से खराब पड़ा हैण्डपंप

कन्हवारा के पंच सुखेन्द्र सिंह ने बताया

कि लगभग 2 माह से उनके मोहल्ले का हैंडपंप खराब और बिगड़ा है। इसका सुधार नहीं हो पाया है। इस पर कलेक्टर श्री यादव ने तत्काल मौके पर कार्यपालन यंत्री पीएचई को तलब कर हैण्डपंप का सुधार कार्य सुनिश्चित कराने के निर्देश दिए।

रिकार्ड इन विभागों के लगे स्टॉल

लोकसुनवाई, जनसंवाद कार्यक्रम के दौरान पंजीयन कार्डटर के अलावा विद्युत विभाग, वन विभाग, लोक निर्माण विभाग, लोक स्वास्थ्य एवं यांत्रिकी विभाग, किसान कल्याण तथा कृषि विभाग, जल संसाधन विभाग, सामाजिक न्याय एवं निशक्त विभाग, पंचायत एवं ग्रामीण विकास विभाग, जनजातीय कार्य विभाग , सूक्ष्म लघु एवं उद्यम विभाग, ग्रह विभाग, शिक्षा विभाग, उद्यानिकी एवं खाद्य प्रसंस्करण विभाग, महिला एवं बाल विकास विभाग, राजस्व विभाग, पशुपालन एवं डेयरी विभाग, लोक स्वास्थ्य एवं चिकित्सा विभाग, सहकारिता विभाग सहित अन्य विभागों के कार्डटर लगाए गए थें। लोकसंवाद कार्यक्रम के दौरान एसपी संतोष डहरिया, एसडीएम प्रदीप कुमार मिश्रा, तहसीलदार बोंके मिश्रा, जिला कार्यक्रम अधिकारी नयन सिंह, जिला खनिज अधिकारी रत्नेश दीक्षित मौजूद रहे।

शराब पीकर वाहन चलाने पर 10 हजार रुपए का लगा जुर्माना

हरिभूमि न्यूज़ ►► बरही

शराब पीकर वाहन चलाने वाले चालक के विरुद्ध बरही पुलिस द्वारा करते हुए न्यायालय में पेश किया गया जहां पर न्यायालय द्वारा 10,000 रूपए का जुर्माना लगाया गया।बरही थाना प्रभारी शैलेन्द्र सिंह यादव ने बताया कि पुलिस अधीक्षक अभिजीत कुमार रंजन के निर्देशन में एवं अनुविभागीय अधिकारी विजयराघवगढ़ वीरेंद्र धावे के मार्गदर्शन में आगामी त्योहारों को दृष्टिगत व वाहन दुर्घटना पर नियंत्रण रखने हेतु पुलिस द्वारा अभियान के दौरान कमनिया गेट बरही पास



बोलैरो क्र. MP 21MC 7777 का चालक पप्पू लोनी पिता रामप्रसाद लोनी 37 साल निवासी

पोड़िया थाना इंदवार जिला उमरिया को शराब के नशे में वाहन चलाते पाये जाने पर मौके से उक्त बोलैरो वाहन को जप्त कर चालक के विरुद्ध धारा 185 मो. व्ही.एक्ट के तहत इस्तगामा तैयार कर जेएमएफसी बरही न्यायालय में पेश किया गया। माननीय न्यायालय व्दारा वाहन चालक पप्पू लोनी के विरुद्ध 10000/- रुपये के अर्थदण्ड से दंडित किया गया है । कार्यवाही में थाना प्रभारी बरही शैलेन्द्र सिंह यादव, उ.नि विनोदकांत सिंह, , आर. अवधेश सिंह, आर. पूरन सिंह व आर. चालक संजय पाण्डेय की मुख्य भूमिका रही।

रेलवे कालोनी की सीवर लाइन के लिए फिर से होगा सर्वे

डीआरएम के निर्देश से बंद हुआ काम, सड़कों की कर रहे भराई

शहडोल। रेलवे कालोनी में सीवर लाइन बिछाने का काम विगत कुछ महीनों से बंद पड़ा है। यहां सीवर लाइन बिछाने का काम गलत नियोजन से किया जा रहा था, जिसका विरोध किया गया था। इस संदर्भ में बिलासपुर मुख्यालय डीआरएम ने सज्ञान में लिया था और निर्देश दिया था कि कालोनी में नए नक्शे के अनुरूप सीवर बिछाने का काम किया जाए। मप्र अर्बन डेवलपमेंट कारपोरेशन द्वारा किया जा रहा यह काम कालोनी में जिस ढंग से किया जा रहा था वह न केवल बेमानी था बल्कि असुविधा और परेशानी खड़ी करने वाला था। इस कार्य को देखकर साउथ ईस्ट सेंटर रेलवे श्रमिक यूनियन महामंत्री मनोज बेहरा ने न केवल सीवर लाइन काम में आपत्ति उठाई बल्कि रेलवे के उच्च अधिकारियों का ध्यान भी आकृष्ट कराया था। इस पर काम बंद करा दिया गया था और पुराने गड्ढों की भराई कराने कहा गया था।

फिर बनेगा सीवर लाइन का नक्शा

बताया गया कि रेलवे कालोनी के आवासों में लेट्रिन के टैंक पीछे की ओर है, जबकि सडक़ें सामने की ओर हैं, वहां से टैंक का लिंक जोड़ा जाना बहुत कठिन था, इस तकनीकी कठिनाई के कारण यहां नए नक्शे की आवश्यकता नजर आती है। लेट्रिन टैंक की स्थिति को देखते हुए अब पुनः नक्शा बनाया जाएगा। इसके लिए सीवर लाइन कंपनी के अधिकारी नया सर्वे करेंगे और रेलवे अधिकारियों से चर्चा के बाद रेलवे कालोनी में सीवर लाइन बिछाने का काम किया जाएगा। इस दौरान कालोनी की कई सडक़ों को बीच से खोद कर बर्बाद कर दिया गया है। जिससे कालोनीवासियों को आने जाने में कठिनाइयों का सामना करना पड़ रहा है। खासतौर पर रात के समय यहां आने जाने में बहुत ही परेशानी होती है।

पहले सडक़ों की मरम्मत कराओ

रेल सहायक अभियंता ने एमपीयूडीसी अधिकारियों को निर्देशित किया है कि पहले कालोनियों की जिन सडक़ों को खोदा गया है पहले उसके गड्ढों की भराई कराई जाए और सडक़ों की मरम्मत करा उन्हे पूर्व की भांति बनाया जाए। इसके बाद नया काम शुरू कराया जाए। कंपनी द्वारा अभियंता के निर्देश के परिपालन में काम भी शुरू कराया गया है। कुछ सडक़ों का काम हुआ भी है, कुछ सडक़ें अभी शेष हैं। ज्ञातव्य है कि कालोनी में कुछ ही महीने पहले रेलवे द्वारा सडक़ों का नवनिर्माण कराया गया था। उसके बाद सीवर लाइन का काम कराया जाने लगा था। लेकिन काम चूँकि गलत ढंग से कराया जा रहा था जिससे कालोनीवासियों को परेशानी हो रही थी इस कारण विरोध किया गया था।

नगर परिषद अध्यक्ष के प्रयास से अमलाई रेलवे स्टेशन होगा आधुनिक और सुविधायुक्त

अमलाई। नगर परिषद अध्यक्ष श्रीमती गीता गुप्ता के प्रयासों के बाद अमलाई रेलवे स्टेशन के विकास कार्यों की दिशा में रेलवे प्रशासन को भेजे गए पत्र के बाद दक्षिण पूर्व भंय रेलवे के बिलासपुर मंडल ने इस स्टेशन को स्वच्छ, सुंदर और यात्री सुविधाओं से युक्त बनाने की प्रक्रिया शुरू कर दी है।नगर परिषद बरगवां अमलाई की अध्यक्ष श्रीमती गीता गुप्ता ने बताया कि अमलाई रेलवे स्टेशन, जो बिलासपुर से कटनी के बीच सबसे बड़े प्लेटफार्मों में से एक है, यात्रियों के लिए एक महत्वपूर्ण केंद्र है। लेकिन यहां बुनियादी सुविधाओं की कमी के कारण यात्रियों को कई कठिनाइयों का सामना करना पड़ रहा था। इसको

ध्यान में रखते हुए उन्होंने डिवीजनल रेलवे मैनेजर, बिलासपुर सहित रेलवे के अन्य वरिष्ठ अधिकारियों को पत्र भेजा था, जिसमें स्टेशन के सुधार कार्यों की मांग की गई थी। रेलवे प्रशासन ने इस पत्र को गंभीरता से लेते हुए कई महत्वपूर्ण कार्यों को प्रारंभ किया है। इनमें स्टेशन परिसर और आसपास की सफाई, मुख्य मार्ग के सड़क निर्माण, सभी प्लेटफार्मों पर स्वच्छ पेयजल की उपलब्धता, एलईडी लाइट, पंखे और

स्वच्छ शौचालय की स्थापना शामिल हैं। इसके अलावा, प्लेटफार्म नंबर 1 पर एक आधुनिक वेंटिंग रूम बनाया जाएगा, जबकि सुरक्षा व्यवस्था को मजबूत करने के लिए रेलवे सुरक्षा बल की तैनाती बढ़ाई जाएगी। यात्रियों की सुविधा को ध्यान में रखते हुए फ्ल-फ़ूट और खान-पान के स्टॉल लगाए जाएंगे तथा बैठने के लिए अतिरिक्त बेंच की व्यवस्था की जाएगी। सभी प्लेटफार्मों पर कोच पोजीशन डिस्क्ले बोर्ड लगाए जाएंगे ताकि यात्रियों को

गाड़ियों के कोच की सही स्थिति की जानकारी मिल सके। दिव्यांग यात्रियों के लिए प्लेटफार्म नंबर 3 और 4 पर विशेष रैप ब्रिज का निर्माण किया जाएगा, जिससे उनकी यात्रा सुगम हो सके। इसके अतिरिक्त, रेलवे चिकित्सा सुविधा की व्यवस्था और प्लेटफार्म नंबर 1 के शेड की ऊंचाई बढ़ाने के लिए भी प्रक्रिया शुरू हो गई है।नगर परिषद अध्यक्ष के पत्र का सज्ञान लेते हुए रेलवे प्रशासन ने अमलाई रेलवे स्टेशन के उन्नयन की कार्ययोजना को मंजूरी दे दी है। डीआरएम बिलासपुर कार्यालय से प्राप्त जानकारी के अनुसार सभी आवश्यक कार्यों को चरणबद्ध तरीके से पूरा किया जाएगा।



वर्षों बाद बनी थी सडक़ें

रेलवे कालोनी की सडक़ें वर्षों से बद्दहाल पड़ी थीं, कालोनी का मुख्य मार्ग भी काफी दिनों से जर्जर था, जिसके रखरखाव को लेकर काफी दिनों से मांग की जा रही थी। इस पर रेल प्रशासन ने मुख्य मार्ग सहित कालोनी की सडक़ों के लिए कार्य स्वीकृत कर निर्माण शुरू करा दिया था। सडक़ें काफी अच्छी और गुणवत्तापूर्ण बनाई गई थीं। सडक़ बनने से कालोनीवासियों को आवाजाही की सुविधा होने लगी थी, उसी बीच कंपनी ने सीवर लाइन बिछाने के लिए बिना सोचे समझे गड्ढे खोदना और चेम्बर बनाने का काम शुरू कर दिया। इस पर रेल कर्मचारियों ने आपत्ति कर वरिष्ठ अधिकारियों का ध्यान आकृष्ट कराया था। अधिकारियों ने तत्काल सज्ञान में लिया था, इस कार्य में महामंत्री मनोज बेहरा ने काफी महत्वपूर्ण भूमिका निभाई है।

इनका कहना है

रेलवे कालोनी में गैरनियोजित ढंग से पाइप लाइन बिछाने का काम शुरू किया गया था। जिसका विरोध कर वरिष्ठ अधिकारियों का ध्यान आकृष्ट कराया गया था। जिस पर डीआरएम ने अनुकूल निर्णय लिए थे। उस अनुरूप काम अभी रुका है और नए सर्वे के अनुसार सीवर लाइन बिछाने का काम किया जाएगा।
मनोज बेहरा

कक्षा 10वीं की परीक्षा में 13927 परीक्षार्थी हुए शामिल

लापरवाही पर पर्यवेक्षकों को शोकाज नोटिस थमाया

हरिभूमि न्यूज़ ►►

कटनी



कलेक्टर एवं जिला मजिस्ट्रेट दिलीप कुमार यादव के निर्देशन में कटनी जिले में 10वी एवं 12वी बोर्ड की परीक्षाएं शांतिपूर्ण तरीके से संचालित है। माध्यमिक शिक्षा मंडल मध्यप्रदेश द्वारा जारी कार्यक्रम के अनुसार गुरुवार 6 मार्च को 10वीं बोर्ड के संस्कृत विषय की परीक्षा जिले के 97 परीक्षा केंद्रों पर आयोजित की गई। परीक्षा के दौरान कुल दर्ज 14 हजार 244 परीक्षार्थियों में से 13 हजार 927 परीक्षार्थी परीक्षा के दौरान उपस्थित रहे तथा 317 परीक्षार्थी परीक्षा में अनुपस्थित रहे। कलेक्टर एवं जिला मजिस्ट्रेट श्री दिलीप कुमार यादव द्वारा बोर्ड परीक्षाओं के निरीक्षण के लिए नियुक्त किये गये अधिकारियों द्वारा आज परीक्षा केन्द्रों पर पहुंचकर परीक्षाओं का निरीक्षण किया गया। इसी क्रम में जिला शिक्षा अधिकारी श्री पी.पी. सिंह ने शासकीय हाई स्कूल सुरमा स्थित परीक्षा केन्द्रों का अवलोकन किया। जबकि

सभी 97 परीक्षा केन्द्रों में कलेक्टर प्रतिनिधि उपस्थित रहे। परीक्षा के दौरान किसी भी प्रकार का नकल का प्रकरण दर्ज नहीं किया गया। गुरुवार 6 मार्च को माध्यमिक शिक्षा मण्डल द्वारा हाई स्कूल सर्टिफिकेट परीक्षा के संस्कृत की परीक्षा आयोजित की गई। इस दौरान सहायक संचालक राजेश अग्रहरि, एडीपीसी अभय जैन, प्राचार्य अलोक पाठक के निरीक्षण दल ने परीक्षा केंद्रों कांटी बरहटा, सिंगौड़ी उत्कृष्ट विजयराघवगढ़ का आकस्मिक निरीक्षण किया, परीक्षा शांतिपूर्ण तरीके से संचालित पाई गई। इस बीच परीक्षा केंद्रों सिंगौड़ी और उत्कृष्ट विजयराघवगढ़ में पर्यवेक्षकों द्वारा लापरवाही बरतने पर कारण बताओ सूचना पत्र जारी करने हेतु प्रतिवेदन दिया गया है।

सभी 97 परीक्षा केन्द्रों में कलेक्टर प्रतिनिधि उपस्थित रहे। परीक्षा के दौरान किसी भी प्रकार का नकल का प्रकरण दर्ज नहीं किया गया। गुरुवार 6 मार्च को माध्यमिक शिक्षा मण्डल द्वारा हाई स्कूल सर्टिफिकेट परीक्षा के संस्कृत की परीक्षा आयोजित की गई। इस दौरान सहायक संचालक राजेश अग्रहरि, एडीपीसी अभय जैन, प्राचार्य अलोक पाठक के निरीक्षण दल ने परीक्षा केंद्रों कांटी बरहटा, सिंगौड़ी उत्कृष्ट विजयराघवगढ़ का आकस्मिक निरीक्षण किया, परीक्षा शांतिपूर्ण तरीके से संचालित पाई गई। इस बीच परीक्षा केंद्रों सिंगौड़ी और उत्कृष्ट विजयराघवगढ़ में पर्यवेक्षकों द्वारा लापरवाही बरतने पर कारण बताओ सूचना पत्र जारी करने हेतु प्रतिवेदन दिया गया है।

जिले में 1 अप्रैल से प्रारंभ होगा नवीन शिक्षा सत्र

कटनी। जिले में नवीन शिक्षा सत्र 1 अप्रैल 2025 से प्रारंभ होगा। कक्षा पहली में प्रवेश प्रक्रिया 1 मार्च 2025 से शुरू हो चुकी है, जबकि कक्षा दूसरी से आठवीं तक के वर्तमान छात्रों का अगली कक्षा में नामांकन 25 मार्च 2025 तक पूरा किया जाएगा। 31 मार्च तक समग्र शिक्षा पोर्टल पर सभी छात्रों का डेटा अद्यतन करने के निर्देश राज्य शिक्षा केन्द्र के हैं। 17 मार्च तक अभिभावकों को आमंत्रित किया जाएगा, जिनके साथ 1 अप्रैल को विद्यालयों में आयोजित विशेष बाल सभा में शैक्षणिक नीतियों पर चर्चा की जाएगी। इस दिन प्राथमिक एवं माध्यमिक विद्यालयों में प्रवेश उत्सव के तहत नए छात्रों का तिलक लगाकर स्वागत, निःशुल्क पाठ्य पुस्तक वितरण और विशेष मध्याह्न भोजन का आयोजन होगा।

